



מאמענטאלע
נייעס
פון נטרונא

בראשית

פרשת מקץ תש"ע לפ"ק

True Torah Jews • 183 Wilson Street, suite 162 • Brooklyn NY 11211 • Tel: (718) 841-7053 • Fax: (718) 504-4513 • www.truetorahjews.com

הרדי'שע אידן זענען ליידער ווידער אינעם צענטער פון התגרות באומות

א.י. פארדאמט אי.י.ו. ס'רוף צו צוטיילן ירושלים; חברי הכנסת פון אגודה קעגן איינפרייך בוי אין ישובים; צפת רב הראשי פארדאמט שליט געשפרעכן; פרעסע דעקט געשלעגן צווישן חרדים און אראבער ביים קבר פון שמעון הצדיק;

נטרונא קעמפט און איז ב"ה מצליח צו פארשפרייטן ריכטיגע שטעלונג פון ערליכע אידן קעגן מדינה

די סאָרט באַריכטן, וועלכע קומען אַרויף מדי יום ביומו, שטרייכן אונטער די נויטווענדיקייט פון די פעולות פון נטרונא, וועלכע אַרבעט בהשכל ובדעת, און האָט שוין ב"ה אַסאך מצליח געווען, ריינצואוואַשן דעם ערליכן אידענטום פון דעם פאַרשוואַרצטן אימעזש וואָס זי האָט באַקומען אין די גאַס, און אויסלעשן דעם געפערליכן האָס וואָס דאָס שאַפט קעגן ערליכע אידן.
פאַלגענד זענען בלויז עטליכע ביישפּילן פון ווי אַזוי אַרטאָדאָקסישע אידן ווערן ליידער פאַרבינדן מיט די עקסטרעמיסטישע שייטות:

די אויבערשטע קעפלעך זענען בלויז עטליכע ביישפּילן פון די לעצטע טעג, ווי אַזוי הרדי'שע אידן ווערן געדעקט אין פאַרשידענע מידיאָ קוועלער אַלס די גרעסטע נאַציאָנאַליסטישע קעמפער אין איזראַעל, וועלכע זענען אַ שטער פאַר שלום אינעם מיטל מזרח. דאָס איז גורם אַ שרעקליכער חילול ה' און עלבון התורה – ווייל די אַלע ראַדיקאַלע, עקסטרעמיסטישע שריט וועלכע דערצערנט די גאַנצע וועלט, ווערט געזען ווי זיי ווערן ליידער געטאַן בשם התורה – און ברענגט אַ געפערליכע סכנה פון נקמה און האָס קעגן חרדי'שע אידן אומעטום.

בנין ירושלים קומט אינאיינעם מיט מלכות בית דוד, ירושלים פון 1967 איז מעיק לשכינתא, די היינטיגע בנין ירושלים איז עוקר און מעכב מלכות בית דוד, יגער ה' כך השטן הבוחר בירושלים.

מיר גלייבען כי באש הצתה ובאש אתה עתיד לבנותה, תתגדל ותתקדש בתוך ירושלים עירך לדור ודור ולנצח נצחים.

די פרעכע פארדאמונג פון די גרופע בשם כל ישראל, שאַפט ליידער דעם איינדרוק אַז דאָס איז די אָנגענומענע פּאָזיציע פון ערליכע אידן איבער די וועלט, און אַז זיי זענען די וואָס קעמפן פאַר אַן אומצוטיילבאַרע ירושלים.

פרוש און ליצמאָן קעגן בוי-איינפריינג און אינאיינעם שטחים

ירושלים – אין די צייט וואָס ביבי נתניה האָט זיך שוין געמוזט לאָזן ברעכן, און נאָכגעבן פאַר

פאַראייניגט געוואָרן אַלס אונזער הויפט-שטאָט אין 1967.

מיט זייערע סטעימענטס זאגען זיי אז די שטאט ירושלים וואס מיר האבן פארלוירען דריי טויזענט יאר צוריק, איז צוריק געוואָרן 'אונזער' שטאָט אין 1967- ירושלים עיר הקודש, וואס די פסוק רופט דאס "העיר אשר בחרתי לי לשום שמי'ם" (מלכים א פרק יא), די הייליגע שטאט ירושלים ווי אידן האבן געגעסן קדשים קלים און מעשר שני...איז די זעלבע ווי נאציאליסטישע שטאט זשורסעלום וואס איז צוריק געקומען דורך מינים ואפיקורסים מיט א מרידה בהש"ת, דאס איז חילול הקודש והמקדש וסילוף תורתנו הקדושה אויפן העכסטען גראד.

אין די תפילות זענען מיר מתפלל "ולירושלים עירך ברחמים תשוב, ותשכון בתוכה כאשר דיברת" ירושלים עירך איז מקושר צו ותשכון בתוכה – די השראת השכינה – "ובנה אותה בקרוב בימינו" קומט אינאיינעם מיט "וכסא דוד עבדך מהרה לתוכה תכין"

א.י. קעגן אי.י.ו.

בריסל – עס איז אַן ערנסטער פאַרמעסט צווישן די יוניאָנס... די אַרטאָדאָקס יוניאָן, באַוויסט אין קורצן אַלס אַ.י.ו. OU, האָט זיך אַרויסגעלאָזט אין אַ קאַמף קעגן די אייראָפּאָער יוניאָן. דעם דינסטאָג האָבן זיי אַרויסגעגעבן אַ סטעימענט צו פאַרדאַמען די אי.י.ו. וועלכע האָט אַדאַפּטירט אַ סטעימענט אין נאָמען פון די אייראָפּאָער מיניסטאַרן, אַנצוהייבן געשפרעכן צו צוטיילן ירושלים צווישן אַן איזראַעלישע און פאַלעסטינער הויפט-שטאָט.

די פאַרדאַמונג פון די אַ.י.ו. איז נישט בלויז אַ פאַליטישע. עס ווערט פאַרגעשטעלט אונטער אַ רעליגיעזן שליער, און פאַררופט זיך אין נאָמען "פון די מיליאָנען אידן וועלכע דאַווענען ערליך צו ירושלים און פאַר איר פרידן." ווייטער זאָגט עס: "ירושלים איז געווען די אייביגע הויפט-שטאָט פון אידן פאַר דריי טויזנט יאָר... און די גאַנצע שטאָט איז צוריק



אָמערקע דורך דערקלערן אַ בוי איינפריירונג אויף די שטחים פֿאַר צען חדשים, זענען עס ליידער די פרומסטע חברי הכנסת, פון אגודה, וועלכע קעמפן צו קענען פֿאַראויסגיין מיט בויאונגען. מאיר פרוש האָט זיך געטראָפן מיט נתני-ה און דעם קריגס מיניסטאַר אהוד ברק צו דרוקן זיי זאָלן ערלויבן ווייטער צו בויען אין די ישובים, ספּעציפיש אין חרדישע שטעטלעך אין די אַקופירטע געביטן, און אויך דער גערער חבר הכנסת, יאַנקל ליצמאַן, האָט פֿאַרלאַנגט אַז מ'זאָל ווייטער ערלויבן צו בויען אין ביתר עילית און אין מודיעין עילית.

פֿאַר אַ צייט צוריק איז געווען אין ניו יאָרק טיימס אַ לענגערע באַשרייבונג, ווי אַזוי די גרויסע חרדישע שטעטלעך, וואָס די מנהיגים און פּאָליטיקאַנטן האָבן אויפגעשטעלט אַן וואָס די איינוואוינער זאָלן אפילו וויסן אַז זיי זענען אויסער די גרינע ליניע – וועלכע טיילט אָפּ צווישן איזראַעל און די געביטן וואָס זי האָט אַקופירט אין די זעקס טאַגיקע מלחמה – זענען אַ שטאַרקער שטער פֿאַרן שלום.

איצט שטעלט זיך ליידער טאַקע אַרויס אַז אַט די שטעטלעך זענען פון די ערשטע וועלכע קענען צוגרונד לייגן דאָס ביסל נאָכגעבויקייט וועלכע פּרעזידענט אַבאַמאַ האָט קוים אַרויסגעקוועטשט פון נתניה, צו קענען ברענגן די צוויי זייטן צוריק אַנצוהייבן עפעס געשפרעכן.

די 'ידעות אחרונות' האָט באַריכטעט אַז ליצמאַן האָט זיך געטראָפן מיט נתניה און ברק צו דרוקן אַז מ'זאָל קענען ווייטער בויען אין די צוויי שטעטלעך, דערקלערנדיג אַז דאָס איז קריטיש צו קענען נאָכקומען דעם דירות פֿאַרלאַנג פונעם חרדישן ציבור. ער האָט געזאָגט נאָך די געשפרעכן: "איך גלייב אַז עס וועט זיין מעגליך צו בויען ביז אַ וואָך".

אויך פרוש האָט זיך געטראָפן מיט נתניה און ברק, און ער האָט שוין באַריכטעט אַז ער האָט אינטערוויענירט ביי אים צוריקצוציען די גאַנצע בוי איינפריירונג אין די אַקופירטע געביטן, מיט די טענה אַז דאָס באַטרעפט זייער שווער נייע פֿאַר-פעלקער אין די חרדישע ישובים. פרוש האָט דורכאויס די וואָך אויך געברענגט עטליכע מיניסטאַרן אויף באַזוכן אין ביתר עילית, זיי זאָלן העלפן באַאיינפלוסן די רעגירונג צו ערלויבן מ'זאָל דאָרט ווייטער קענען בויען.

אין נאָך אַ נייעס וואו חרדים ווערן אָפּגעמאַלן אַלס די וואָס זוכן צו שטערן די בוי איינפריירונג, האָט אַ גרופע וואָס רופט זיך קונגראַס הרבנים למען השלום אַרויסגעגעבן אַ פסק קעגן די בוי איינפריירונג, נוצנדיג די אַלטע חב"ד'סקער לאַזונג אַז דאָס שטעלט אין געפֿאַר גאַנץ ארץ ישראל, און אַז מ'דאַרף קעמפן 'על עסקי קש ותבן'. לויט די גרופע האָבן דריי הונדערט רבנים אונטערגעשריבן אויפן פסק, און די ליסטע וואָס זיי רעכענען אויס איז אַ געמיש פון חב"ד'סקער, מזרח'טישישע און ספרדישע רבנים. די אַמעריקאַנער אַדרעס פון די גרופע איז אין קראָונהייטס.

אויב זאָלן די חרדישע ישובים טאַקע זיין די וואָס וועלן אונטערהאַקן די הונקעדיגע בוי איינפריירונג, איז דאָס אומשטאַנד צו ברענגן אַ געפערליכע נעגאַטיווע דעקונג אין די וועלט פרעסע אַז די אולטראַ-אַרטאָדאָקסישע זענען די וואָס האָבן אפּגע'הרג'עט די דערגרייכונג, און עס וועט חלילה נאָכמער פֿאַרשוואַרצן דעם אַנזען פון חרדישע אידן

און אַרויסרופן די צאָרן פון די אומות קעגן ערליכע אידן.

וועלט באַזאָרגט וועגן אויסברוך פון געשלעגן ביים קבר פון שמעון הצדיק

אין די וועלט פרעסע – אַריינגערעכנט אין לענגערע באַריכטן אין די ניו יאָרק טיימס, וואַשינגטאָן פֿאַוסט און נאָך – זענען פֿאַריגע וואָך ערשינען בילדער פון אידן מיט בערד וועלכע שלאָגן זיך מיט אַראַבער נאָכן געווינען אַ הויז סכסוך ביים קבר פון שמעון הצדיק. דער סכסוך איז באַצייכנט געוואָרן אַלס דער פינק וועלכע קענען אונטעריצנדן די פולווער פֿאַס, און די יו.ען. און די אַבאַמאַ אַדמיניסטראַציע האָבן זיך דערקלערט באַזאָרגט אַז דאָס קען אויפפלאַמען די האַקעלע סיטואַציע.

דער סכסוך איז אַרום עטליכע הייזער נעבן דעם קבר פון שמעון הצדיק, אין די שייק דזשאַראַ דיסטריקט, פון וואו פֿאַלעסטינער זענען לעצטנס פֿאַרטריבן געוואָרן, נאָך וואָס מתנחלים האָבן געווינען געריכטליכע פֿאַרבעטן אַז דער שטח דערפון געהערט פֿאַר זיי. די פֿאַלעסטינער גלייבן אַז די אַנעקסירונג פון די הייזער, איז אַ טייל פון אַ ברייטערן פּלאַן צו פֿאַרטרייבן די פֿאַלעסטינער אויך פון מזרח ירושלים.

פֿאַריגן דינסטאָג זענען אויסגעבראַכן געשלעגן, נאָך וואָס מתנחלים האָבן איבערגענומען די הייזער פון וואו אַ פֿאַלעסטינער משפּחה, מיט אַ 87 יעריגע טאָטע איז פֿאַרטריבן געוואָרן. די וועלט פרעסע האָט פֿאַרשפּרייט בילדער ווי אידן מיט אַ פרומע צורה שלאָגן זיך מיט די אַראַבער.

די יו.ען. האָט רעאַגירט צו די געשעענישן אַז עס שאַפט "אומפֿאַרמיידבאַרע רייבערייען, עס גראַבט אונטער צוטרוי, עס האָט אָפט טראַגישע מענטשליכע קאַנסקווענצן, און עס מאַכט דאָס צוריק אָנהייבן די פֿאַרהאַנדלונגען און עררייכן אַ צוויי-שטאַט לעזונג שווערער". אויך די וויסע הויז, וועלכע איז געווענליך איינגעהאַלטענער מיט איר קריטיק, האָט אין אַ סטעיטמענט געזאָגט אַז זי איז קעגן "דער ווייטערדיגער מהלך פון עוואַקואַירונגען און צוואַואַרפונג פון פֿאַלעסטינער היימען... אין אַ צייט ווען מיר אַרבעטן צוריק אַנצוהייבן פֿאַרהאַנדלונגען, מאַכן די שריט שווערער פֿאַר אונזערע באַמיאונגען מצליח צו זיין".

עס דאַרף דאָ אויך באַטאָנט ווערן אַז די רייבערייען האָבן שוין געפירט צו שטיינער וואַרפֿערייען קעגן באַזוכער ביים קבר פון שמעון הצדיק, און די דערקייקלונגען שטעלן ליידער אין אַ סכנה די פּילצאָליגע וואָס קומען פּוקד זיין דעם ציון פון שמעון הצדיק. דאָס האַלט אַבער נישט אָפּ די בריינים פון נוצן דעם אַרט פֿאַר זייערע ווילדע שטיק, און שטעלן אין אַ סכנה אַזויפיל אידן צוליב זייער רייזונגען ה"י.

רב הראשי: שליט געשפרעכן זענען קעגן הלכה

צפת - דער רב הראשי פון צפת, שמואל אליהו, האָט פֿאַריגע וואָך געזאָגט פֿאַר אַ מתנחלישע נייעס סטאַנציע אַז די געשפרעכן צו באַפרייען דעם געפאַנגענעם סאָלאַט גלעד שליט אין אויסטויש פֿאַר די באַפרייאונג פון כמעט טויזנט טעראַריסטן, איז קעגן די תורה. אליהו – אַ זון פונעם געוועזענעם

ספרדישער רב הראשי פֿאַר די גאַנצע מדינה, מרדכי אליהו – זאָגט אַז די הלכה לויטעט אַז 'אין פּודין את השבויין יותר מכדי דמיהן', און די פרייז פֿאַר שליט איז זייער טייער. אַנשטאַט, זאָגט ער אַז מ'זאָל אַפּהאַקן די וואַסער און עלעקטריק פון עזה, ביז שליט קומט אַהיים.

אליהו האָט געזאָגט אַז ער פֿאַרשטייט נישט ווי אַזוי חרדישע און שומרי שבת חברי הכנסת, מיניסטאַרן און רבנים קענען שטיצן אַזאַ אַפּמאַך, און ער קען נישט שטימען פֿאַר אַ ראש הממשלה וועלכער איגנאַרירט די תורה.

ווי אויך די א.ג. סנהדרין האבן זיך געלאזט הערן אז אויב די שליט אויסטויש פאלט דורך, זאל מען אויסשחטן די טויענט פאלאסטינער.....

די סטעיטמענטס האט בכלל נישט קיין האפט און ציל, נאר צו ברענגען חלילה אויפן שומרי תורה א חרון אף, די געשיכטע צייגט איבער און איבער אַז ערליכע אידן, בשם התורה, זענען די עקסטרעמסטע קעגן פֿאַרהאַנדלונגען און פֿאַרלאַנגן און שטופן אַז איזראַעל זאָל נוצן די שטייפסטע שריט קעגן אור"ע.

לא עת לחשות

דער חרדישער אידענטום קען נישט און טאָר נישט שטיין גלייכילטיג, ווען עס ווערט אָפּגעטאָן אַזויפיל התגרות באומות'ן אין זייער נאָמען און בשם התורה. 'נטרונא' אַרבעט צו רעאַגירן און מפרסם זיין די ריכטיגע התנגדות פון ערליכע אידן צו מדינה, און אונזער שטרעבונג צו לעבן פּירייליך צווישן די אומות העולם ווילאַנג מיר זענען נאָך אין גלות. מ'האָט שוין אַ געוואָלד מצליח געווען אָפּצושלאָגן די שנאה וואָס די מתנחלים, און די רעליגיעזע ציוניסטן זייען אַן איבער די וועלט, אַבער דאָס איז נאָך ווייט פון גענוג.

די עסקנים אַרבעטן אַן טאָג און נאַכט מטכס עצה צו זיין און אויפצוקומען מיט פרישע סטראַטעגיעס ווי אַזוי מפרסם צו זיין אַז ערליכע אידן האָבן נישט קיין שייכות און זענען קעגן אַט די אַלע ראַדיקאַלע שריט, און אז די ציונים מיט זייערע רעגולירעזע נאכשלעפּערס רעפּעניטערן נישט כלל ישראל, און קוקן אַרויס אויף די פינאַנציעלע און אַנדערע שטיצע פונעם ציבור צו קענען דורכפירן די קאָסטבאַרע פּראַיעקטן.

אגב, אין אַ פּאָזיטיווע נייעס, איז פֿאַריגע וואָך פֿאַרגעקומען די יערליכע קאַנווענשאָן פון אגודת ישראל אין אַמעריקע, וועלכע ציעט גרויס דעקונג און צייגט געווענליך אויך וועלכע אישוס זענען אין די אינטערעסע פון אַמעריקאַנער אַרטאָדאָקסישע אידן. די פּריערדיגע מאָל איז שלימות הארץ און ירושלים געווען אַ הויפט טעמע אויף די אַגענדע. נטרונא האָט דאָן פֿאַראַרבעט פֿאַרשידענע פעולות, שטילערהייט און אויך אָפּענערהייט, צו דערמאָנען דעם קרייז ווי ווייט זיי זענען פֿאַרקראַכן פון די ריכטיגע שטעלונג פון זייערע אייגענע גדולים. היי-יאָר האָט מען ב"ה כמעט גאַרנישט געהערט פון די טעמעס, און די גאַנצע קאַנווענשאָן איז מערסטנס קאַנצענטרירט געווען אויף לאַקאַלע אַמעריקאַנער טעמעס.

ויה"ר אַז אין די זכות וואָס אידן וועלן זיך אַנטערנענגן למען כבוד שמו יתברך, זאָלן מיר שוין זוכה זיין צום ריכטיגן יתגדל ויתקדש שמי' רבה בביאת משיח צדקינו בב"א.